

11-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు నడుస్తూ - తిరుగుతూ స్మృతిలో ఉండే అభ్యాసము చేయాలి.

జ్ఞాన-యోగాలు ఈ రెండే ముఖ్యమైనవి. యోగమనగా స్మృతి”

ప్రశ్న:- తెలివిగల(చురుకైన) పిల్లల నోటి నుండి ఏ మాటలు రావు ?

సమా :- మాకు యోగము నేర్పమని తెలివిగల పిల్లలెవ్వరూ అడగరు. తండ్రిని స్మృతి చేయడం నేర్పించాలా? ఈ పాఠశాలలో స్వయం చదువుకుంటూ, ఇతరులను చదివించాలి. స్మృతి చేయుటకు ఎవ్వరి దగ్గరైనా ప్రత్యక్షముగా కూర్చోవాలనేదేమీ లేదు. మీరు కర్తలు చేస్తూ తండ్రిని స్మృతి చేసే అభ్యాసము చేయాలి.

ఓంశాంతి. ఇప్పుడు ఆత్మిక తండ్రి కూర్చొని ఆత్మిక పిల్లలకు అర్థము చేయిస్తున్నారు. ఆత్మిక తండ్రి ఈ రథము ద్వారా అర్థము చేయిస్తున్నారని పిల్లలైన మీకు తెలుసు. బాబా పిల్లలైనందున తండ్రితో గాని, ఏ సోదరితో గాని, సోదరునితో గాని నాకు తండ్రిని స్మృతి చేయుట నేర్పించమని అడుగుట తప్పవుతుంది. మీరు చిన్న పిల్లలేమీ కాదు కదా. ముఖ్యమైనది ఆత్మ అని మీకు తెలుసు. ఆత్మ అవినాశి, శరీరము వినాశమవుతుంది. ఆత్మయే గొప్పది కదా. అజ్ఞాన కాలములో నేను ఆత్మనని, శరీరము ద్వారా మాట్లాడుతున్నాననే జ్ఞానము ఎవ్వరికీ ఉండదు. దేహభిమానములోనే నేను ఈ పని చేస్తున్నాను అని అంటారు. ఇప్పుడు మీరు ఆత్మాభిమానులుగా అయ్యారు. ఈ శరీరము ద్వారా మాట్లాడుతున్నానని, కర్తలు ఆచరిస్తున్నానని ఆత్మ అంటుందని మీకు తెలుసు. ఆత్మ పురుషుడు. మమ్ములను యోగములో కూర్చోబెట్టమని చాలా మంది అంటూ ఉంటారు. నేను కూడా తండ్రి స్మృతిలో కూర్చుని ఉన్నాను, నా ముందు ఉన్నవారు కూడా అలాగే కూర్చోవాలని అనుకుంటారు. ఇప్పుడు ఈ పాఠశాల ఇందు కొరకు కాదు. పాఠశాల చదువుకొనుటకు ఉంటుంది. అలాగని ఇక్కడే కూర్చొని నన్ను స్మృతి చేయాలని కూడా కాదు. లేస్తూ, కూర్చుంటూ, తిరుగుతూ తండ్రిని స్మృతి చేయండి. స్మృతి చేయుటకు అదే పనిగా కూర్చునే అవసరము లేదని తండ్రి తెలిపించారు. రామ-రామ అనమంటారు. రామ-రామ అనకుండా స్మృతి చేయలేరా? నడుస్తూ, తిరుగుతూ కూడా స్మృతి చేయవచ్చు మీరు కర్తలాచరిస్తూ తండ్రిని స్మృతి చేయాలి. ప్రేయసీ-ప్రియులు అదే పనిగా కూర్చొని ఒకరినొకరు స్మృతి చేయరు. పని పాట, వృత్తి, వ్యాపారాలు అన్నీ చేయవలసిందే. అన్ని పనులు చేయవలసిందే కాని మీ ప్రియుని స్మృతి చేస్తూ ఉండండి. అంతేకాని వారిని స్మృతి చేయుటకు ఎక్కడికైనా పోయి అదే పనిగా కూర్చునే అవసరము లేదు.

పిల్లలైన మీరు పాటలు, కవితలు మొదలైనవి వినిపిస్తారు. అది భక్తిమార్గమని బాబా అంటారు. శాంతిదేవ అని కూడా అంటారు. అలా పరమాత్మనే స్మృతి చేస్తారు. కృష్ణుని కాదు. ద్రామానుసారము ఆత్మ అశాంతిగా అయిపోయినప్పుడు తండ్రిని పిలుస్తుంది. ఎందుకనగా శాంతి-సుఖములనిచ్చేది జ్ఞానసాగరులైన తండ్రి ఒక్కరే. ముఖ్యమైనది జ్ఞానము, యోగము. యోగమనగా స్మృతి. వారు చేసేది హఠయోగము. అది పూర్తి వేరుగా ఉంటుంది. మీది రాజయోగము. ఆ తండ్రిని కేవలము స్మృతి చేయాలి. తండ్రి ద్వారా మీరు తండ్రిని తెలుసుకున్నందు వలన స్మృతి ఆదిమధ్యాంతాలను

తెలుసుకున్నారు. మనలను చదివించేది స్వయము భగవంతుడని తెలుసుకున్నందున మీకు అందరికంటే ఎక్కువ ఖుషీ ఉంది. మొట్టమొదట భగవంతుని పరిచయము పూర్తిగా తెలుసుకోవాలి. ఆత్మ ఎలాగైతే ఒక నక్షత్రము వలె ఉంటుందో, అలాగే భగవంతుడు కూడా ఒక నక్షత్రము వలె ఉంటారని ఇంతకు మునుపు ఎప్పుడూ తెలియదు. భగవంతుడు కూడా ఒక ఆత్మనే. కాని వారిని పరమాత్మ అని అంటారు. వారెప్పుడూ పునర్జన్మ తీసుకోరు. వారు జనన-మరణములలోకి రారు. వారెలా వస్తారో, వారే స్వయముగా వచ్చి తెలుపుతారు. త్రిమూర్తిని గురించిన గాయనము కూడా భారతదేశములోనే ఉంది. త్రిమూర్తి బ్రహ్మ, విష్ణు, శంకరుల చిత్రమును కూడా చూపుతారు. శివ పరమాత్మాయ నమః అంటారు కదా. అత్యంత ఉన్నతమైన తండ్రిని మల్లివోయారు. కేవలము త్రిమూర్తి చిత్రాన్ని చూపించారు. పైన శివుని చిత్రము తప్పకుండా ఉండాలి. దాని ద్వారా వీరి రచయిత శివుడని తెలుసుకుంటారు. రచన ద్వారా ఎప్పుడూ వారసత్వము లభించదు. బ్రహ్మ ద్వారా ఏ వారసత్వమూ లభించదని మీకు తెలుసు. విష్ణువుకు వజ్రవైడూర్యాల కిరీటము ఉంది కదా. శివబాబా ద్వారా మీరు మరలా పైసా (విలువలేని వారి/ Valueless) నుండి రూపాయి(విలువైన వారు, అమూల్యమైనవారు/Valuable)గా తయారయ్యారు. శివుని చిత్రము లేనందున అంతా ఖండించబడింది. అత్యంత ఉన్నతులు పరమపిత పరమాత్మ. ఇదంతా వారి రచన. ఇప్పుడు పిల్లలైన మీకు తండ్రి నుండి 21 జన్మల స్వర్గ వారసత్వము లభిస్తుంది. అచ్చట లౌకిక తండ్రి నుండి వారసత్వము లభిస్తుందని భావిస్తారు. ఇచ్చట అనంతమైన తండ్రి నుండి లభించిన ప్రాలభమని తెలియదు. ఈ విషయము మీకిప్పుడే తెలిసింది. ఇప్పటి సంపాదన అచ్చట 21 జన్మల వరకు కొనసాగుతుంది. అచ్చట ఈ జ్ఞానము గురించి తెలియనే తెలియదు. ఈ జ్ఞానము దేవతలకు గాని, శూద్రులకు గాని లేదు. ఈ జ్ఞానము కేవలము బ్రాహ్మణులైన మీలో మాత్రమే ఉంది. ఇది ఆత్మిక జ్ఞానము. ఆధ్యాత్మికతకు అర్థము కూడా తెలియదు. డాక్టర్ ఆఫ్ ఫిలాసఫీ అంటారు. డాక్టర్ ఆఫ్ స్పిరిచువల్ సైన్సెస్(ఆధ్యాత్మిక జ్ఞానమిచ్చు డాక్టర్.....) ఒక్క తండ్రి మాత్రమే. తండ్రిని సర్వన్ అని కూడా అంటారు కదా. సాధు సన్యాసులు మొదలైనవారెవ్వరూ సర్వన్లు కారు. వేదశాస్త్రాలు మొదలైన వాటిని చదివిన వారిని డాక్టర్ అని అనరు. భలే టైటిల్ ఇచ్చినా, వాస్తవానికి ఆత్మిక సర్వన్ ఒక్క తండ్రి మాత్రమే. వారు ఆత్మకు ఇంజక్షన్ ఇస్తారు. అది భక్తి. వారిని డాక్టర్ ఆఫ్ భక్తి అనాలి. వారు శాస్త్రాల జ్ఞానమునిస్తారు. దాని వలన లాభమేమీ లేదు. క్రిందకు దిగజారుతూనే ఉంటారు. వారిని డాక్టర్ అని ఎలా అంటారు? డాక్టరు అంటే లాభము చేకూరుస్తారు కదా. ఈ తండ్రి అవినాశి జ్ఞాన సర్వన్. యోగబలముతో మీరు సదా ఆరోగ్యవంతముగా అవుతారు. ఈ విషయాలు పిల్లలైన మీకు మాత్రమే తెలుసు. బాహ్యములో ఉండేవారికి ఏమి తెలుసు? వారిని అవినాశి సర్వన్ అని అంటారు. ఆత్మలో ఏర్పడిన మలినాలను తొలగించుకోవాలి. పతితులను పావనముగా చేసి సద్గతినిచ్చే శక్తి తండ్రిలో ఉంది. సర్వశక్తివంతులు, పతిత పావనులు ఒక్క తండ్రి మాత్రమే. సర్వశక్తివంతులని ఏ మనిషి అనరు. తండ్రి ఎలాంటి శక్తిని చూపుతారు? తన శక్తితో సర్వులకు సద్గతినిస్తారు. వారిని డాక్టర్ ఆఫ్ స్పిరిచువల్ సైన్సెస్ అని అంటారు. ఇక్కడ డాక్టర్ ఆఫ్ ఫిలాసఫీ(phd / Doctor Of Philosophy) అనేకమంది మనుష్యులు

ఉన్నారు. కాని స్థిలిచువల్ డాక్టర్ ఒక్కరు మాత్రమే. ఇప్పుడు స్వయాన్ని ఆత్మగా భావించి తండ్రినైన నన్ను స్మృతి చేసి పవిత్రమవ్వండని తండ్రి చెప్తున్నారు. పవిత్ర ప్రపంచ స్థాపన చేయుటకే నేను వచ్చాను మరలా మీరెందుకు పతితమవుతారు? పవిత్రముగా కండి, పతితులుగా కాకండి. సర్వాత్మలకు తండ్రి ఇచ్చు ఆదేశము - గృహస్థ వ్యవహారాలలో ఉంటూ కమలపుష్ప సమానముగా పవిత్రులు కండి. బాల బ్రహ్మచారులుగా అయితే పవిత్ర ప్రపంచానికి యజమానులుగా అవుతారు. నన్ను స్మృతి చేస్తే అనేక జన్మల నుండి చేసిన పాపాలన్నీ భస్మమైపోతాయి. మూలవతనములో పవిత్ర ఆత్మలు మాత్రమే ఉంటాయి. ఒక్క పతిత ఆత్మ కూడా అచ్చటకు పోలేదు. బాబా మనలను చదివిస్తున్నారని బుద్ధిలో గుర్తుంచుకోవాలి. విద్యార్థులు మాకు టీచరును స్మృతి చేయుట నేర్వమని అంటారా? స్మృతి నేర్పించే అవసరమేముంది? ఇచ్చట గట్టి పైన ఎవరూ కూర్చోకపోయినా ఫరవాలేదు. మన తండ్రిని స్మృతి చేయాలి. రోజంతా వృత్తి వ్యాపారాదులలో ఉన్నందున మర్చిపోతారు. అందువలన ఇచ్చట కూర్చోబెడ్డారు. 10-15 నిముషాలు స్మృతి చేసినా చాలు. పిల్లలైన మీరు పని-పాటలు చేసుకుంటూ స్మృతి చేయు అలవాటు చేసుకోవాలి. అర్ధకల్పము తర్వాత ప్రియుడు లభిస్తాడు. నన్ను స్మృతి చేస్తే మీ ఆత్మలోని మలినాలన్నీ తొలగిపోతాయి. మీరు విశ్వానికి అధికారులైపోతారని చెప్తున్నారు. అటువంటప్పుడు ఎందుకు స్మృతి చేయరాదు? స్త్రీకి కంకణము కట్టినప్పుడు నీ పతియే నీకు ఈశ్వరుడు, గురువు, సర్వస్వము అని చెప్తారు. కాని ఆ స్త్రీ పతినే కాక బంధు-మిత్రులను, గురువులను మొదలైన వారందరినీ స్మృతి చేస్తూ ఉంటుంది. అది దేహధారుల స్మృతి. కాని వీరు పతులకు పతి. వారినే స్మృతి చేయాలి. కొంతమంది మమ్ములను యోగములో కూర్చోబెట్టమంటారు. కాని దాని వలన ఏమవుతుంది? ఇచ్చట 10 నిముషాలు కూర్చుంటారు అయినా ఏకరస స్థితిలో ఎవ్వరూ కూర్చోరు. భక్తిమార్గములో ఎవరినైనా పూజించుటకు కూర్చుంటే బుద్ధి అనేక వైపులకు తిరుగుతూ ఉంటుంది. తీవ్రమైన భక్తి చేయువారికి సాక్షాత్కారము కావాలనే తపన ఉంటుంది. వారు సాక్షాత్కారము కావాలనే లగ్నములో ఉండిపోతారు. ఒక్కరి ప్రేమలో లవలీనమైపోతారు. అప్పుడు సాక్షాత్కారము అవుతుంది. దానిని నౌధా భక్తి అని అంటారు. ఆ భక్తి ప్రేయసీ-ప్రియుల వలె తీవ్రముగా ఉంటుంది. తింటూ-తిరుగుతూ బుద్ధిలో స్మృతి ఉంటుంది. వారిలో వికారాల మాట ఉండదు. కాని శరీరముల పై ప్రేమ ఉంటుంది. ఒకరినొకరు చూసుకోకుండా ఉండలేరు.

తండ్రి తెలియజేస్తున్నారు-నన్ను స్మృతి చేస్తే మీ వికర్మలు వినాశమవుతాయి. మీరు 84 జన్మలు ఎలా తీసుకున్నారు? బీజమును స్మృతి చేస్తే మొత్తం వృక్షమంతా గుర్తుకొస్తుంది. ఇది వెరైటీ ధర్మాల వృక్షము కదా. భారతదేశము ఒకప్పుడు బంగారు యుగము(Golden age)గా ఉండేదని ఇప్పుడు ఇనుప యుగము(Iron age)లో ఉందని పిల్లలైన మీ బుద్ధిలో మాత్రమే ఉంది. ఈ ఇంగ్లీషు పదాలు చాలా బాగున్నాయి. వాటి నుండి ఖచ్చితమైన అర్థము వస్తుంది. ఆత్మ సత్యమైన బంగారుగా అవుతుంది. ఆ తర్వాత అందులో మలినాలు ఏర్పడుతాయి. ఇప్పుడు పూర్తిగా అసత్యమైపోయింది. దీనిని ఇనుప యుగమని అంటారు. ఆత్మలు ఇనుప యుగమువిగా అయినందున ఆభరణాలు(శరీరాలు) కూడా

అలాగే అయిపోయాయి. నేను పతితపావనుడను, నన్ను ఒక్కరినే స్మృతి చేయమని తండ్రి చెప్తున్నారు. ఓ పతితపావనా! రండి అని మీరు నన్ను పిలుస్తారు. నేను కల్క-కల్కము వద్ది మీకు ఈ యుక్తి తెలుపుచున్నాను - 'మన్మథాభవ, మధ్యాభిభవ' అనగా స్వర్గానికి అధికారులుగా కండి. కొంతమంది మాకు యోగములో చాలా మజా కలుగుతుంది కాని జ్ఞానములో అంత మజా ఉండదని అంటారు. కేవలము యోగము మాత్రము చేసి పరుగెత్తిపోతారు. మాకు యోగమే బాగుంటుంది, మాకు శాంతి కావాలని అంటారు. మంచిది, తండ్రిని ఎక్కడ కూర్చోని అయినా స్మృతి చేయండి. స్మృతి చేస్తూ చేస్తూ మీరు శాంతిధామానికి వెళ్లిపోతారు. ఇందులో యోగము నేర్పించే విషయమే లేదు. తండ్రిని స్మృతి చేయండి. చాలా మంది సెంటర్లకు వెళ్లి అర్థగంట, ముక్కాలు గంట కూర్చుంటారు. మమ్ములను నిష్ఠలో కూర్చోబెట్టండి లేక బాబా మాకు యోగం చేయమని ప్రోగ్రాం ఇచ్చారని అంటారు. నడుస్తూ-తిరుగుతూ స్మృతి చేయమని తండ్రి చెప్తున్నారు. యోగము చేయకుండా ఉండుట కంటే కూర్చోని స్మృతి చేయడం మంచిదే. బాబా వద్దనరు. కావాలంటే రాత్రి అంతా కూర్చోండి కాని రాత్రి మాత్రమే స్మృతి చేయాలని అలవాటు చేసుకోరాదు. పని-పాటలు చేసుకుంటూ స్మృతి చేసే అలవాటు చేసుకోవాలి. ఇందులో చాలా శ్రమ ఉంది. బుద్ధి మాటిమాటికీ వేరే వైపుకు పరుగెత్తిపోతుంది. భక్తిమార్గములో కూడా బుద్ధి పరుగెత్తుతూ ఉంటే స్వయాన్ని గిల్లుకుంటారు. సత్కమైన భక్తులు వారితో వారే మాట్లాడుకుంటారు. ఇచ్చట కూడా స్వయము మీతో మీరే మాట్లాడుకోవాలి. బాబాను ఎందుకు స్మృతి చేయలేదు? స్మృతి చేయకుంటే విశ్వానికి యజమానులుగా ఎలా అవుతారు? ప్రేయసి-ప్రియులు నామ-రూపాలలో చిక్కుకొని ఉంటారు. ఇచ్చట స్వయాన్ని ఆత్మగా భావించి తండ్రిని స్మృతి చేస్తారు. ఆత్మలమైన మనము ఈ శరీరము నుండి వేరుగా ఉన్నాము. శరీరములోకి వచ్చుట వలన కర్మలు చేయవలసి వస్తుంది. మాకు సాక్షాత్కారము కావాలనే వారు చాలామంది ఉన్నారు. ఇప్పుడు ఎవరిని సాక్షాత్కారము చేసుకుంటారు? అతడు బిందువు కదా. కొంతమంది కృష్ణుని సాక్షాత్కారము కావాలని అంటారు. కృష్ణునిదైతే చిత్రము కూడా ఉంది కదా. జడముగా ఉన్న చిత్రాన్ని చైతన్యములో చూస్తారు, కాని లాభమేమిటి? సాక్షాత్కారము వలన ఎలాంటి లాభమూ ఉండదు. తండ్రిని స్మృతి చేస్తే ఆత్మ పవిత్రముగా అవుతుంది. నారాయణుని సాక్షాత్కారమయినందున నారాయణునిగా అవ్వరు.

మీ లక్ష్యము నారాయణునిగా అగుట అని మీకు తెలుసు. కాని చదువుకోకుండా కాలేరు. చదువుకొని తెలివైన వారిగా కండి. ప్రజలను కూడా తయారు చేసుకోండి. అప్పుడే లక్షీనారాయణులుగా అవుతారు. శ్రమ ఉంటుంది. ధర్మరాజు శిక్షలను అనుభవించకుండా గౌరవ పూర్వకముగా ఉత్తీర్ణులవ్వాలి. ఈ ప్రియమైన పుత్రుడు కూడా మీ జతలోనే ఉన్నాడు. మీరు తీవ్రముగా ముందుకు పోగలరని ఇతను కూడా చెప్తున్నాడు. బాబా పై ఎంత భారముంది. రోజంతా అనేక రకాలుగా ఆలోచించాల్సి వస్తుంది. అందువలన అంత స్మృతి చేయలేను. భోజనము చేయునప్పుడు కొంచెం సేపు స్మృతి ఉంటుంది తర్వాత మర్చిపోతాను. బాబా, నేను కలిసి వాకింగ్ కు వెళ్తున్నామని అనుకుంటాను. అలా వాకింగ్ చేస్తూ చేస్తూ బాబాను మర్చిపోతాను. జారిపోయే వస్తువు కదా. మాటి మాటికి స్మృతి జారిపోతుంది.

ఇందులో చాలా శ్రమ ఉంది. స్మృతి ద్వారానే ఆత్మ పవిత్రమవ్వాలి. చాలా మందిని చదివినై ఉన్నత పదవి పొందుతారు. బాగా అర్థము చేసుకునే వారు మంచి పదవి పొందుతారు. ఎట్టిజిషన్(ప్రదర్శన)లో చాలా మంది ప్రజలుగా అవుతారు. మీలో ఒక్కొక్కరు లక్షల మందికి సేవ చేస్తారు. మీ స్థితి కూడా ఇలా ఉండాలి. కర్మాతీత స్థితి వచ్చినప్పుడు శరీరము ఉండదు. **సోను సోను యుద్ధాలు తీవ్రంగా జరుగుతాయని మీకు ముందే తెలుస్తుంది. అప్పుడు చాలా మంది మీ వద్దకు వస్తారు. మహిమ పెరుగుతూ సోతుంది. చివర్లో సన్యాసులు కూడా వస్తారు. తండ్రిని స్మృతి చేస్తారు. వారిది ముక్తిదామూనికి సోయే పాత్ర. జ్ఞానమునైతే తీసుకోరు. సందేశము ఆత్మలందరి వద్దకూ చేరాలి. వార్తాపత్రికల ద్వారా చాలామంది వింటారు. పల్లెలన్నిటిలో సందేశమివ్వాలి. సందేశకులు(ప్రెగంబర్లు), మెసంజర్లు మీరే. తండ్రి తప్ప సతితుల నుండి సానసముగా చేయవారు మరెవ్వరూ లేరు. ధర్మస్థాపకులు ఎవ్వరినీ సానసము చేయలేరు. వారి ధర్మము వృద్ధి చెందాలి. ఉంటుంది. కనుక నాసస సోయే మార్గాన్ని వారిలా తెలుపగలరు!** సర్వుల సద్గతిదాత ఒక్కరే. ఇప్పుడు పిల్లలైన మీరు తప్పక పవిత్రముగా అవ్వాలి. పవిత్రులుగా ఉండనివారు చాలా మంది ఉన్నారు. కామము మహాశత్రువు కదా. మంచి -మంచి పిల్లలు క్రింద పడిపోతారు. చెడు దృష్టి కూడా కామము యొక్క అంశమే. ఇది పెద్ద సైతాను(పిశాచము). కామమును జయిస్తే జగత్తీతులుగా అవుతారని తండ్రి చెప్పున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. పని పాటలు చేసుకుంటూ స్మృతిలో ఉండు అలవాటు చేసుకోవాలి. తండ్రి జతలో పోవుటకు లేక పావన నూతన ప్రపంచానికి యజమానులుగా అగుటకు తప్పక పవిత్రముగా అవ్వాలి.
2. ఉన్నత పదవిని పొందుటకు చాలా మందికి సేవ చేయాలి. చాలా మందిని చదివించాలి. సందేశకులై ఈ సందేశమును అందరి వద్దకు చేర్చాలి.

వరదానము:- “పురుషార్థములో సూక్ష్మ సోమరితనాన్ని కూడా త్యాగము చేసే ఆల్ రౌండర్,

అలర్ట్ (చురుకు) భవ”

పురుషార్థములో అలసట సోమరితనానికి గుర్తు. సోమరులు త్వరగా అలసిపోతారు, ఉత్సాహముండేవారు అలసిపోరు. పురుషార్థములో వ్యాకులపడేవారికే సోమరితనము వస్తుంది. ఏం చేయాలి, ఇంతమాత్రమే చేయగలను, ఎక్కువ చేయలేను అని అనుకుంటారు. ధైర్యము లేదు, నడుస్తూనే ఉన్నాము, చేస్తూనే ఉన్నాము - ఇప్పుడు ఈ సూక్ష్మ సోమరితనానికి నామ-రూపాలు కూడా ఉండరాదు. అందుకు సదా చురుకుగా, ఎవర్ రెడీగా, ఆల్ రౌండర్ గా కండి.

సలోగన్:- “సమయ మహాత్యాన్ని ముందుంచుకొని సర్వ ప్రాప్తుల ఖాతాను పూర్తిగా జమ

చేసుకోండి”